

## فلپائن، بنگاک اور بنگلہ دیش کا سفر نامہ

جناب خلیل خامدی صاحب

(۲)

موجودہ صدر اوران کی قومی حیثیت | احمد اسماعیل نے بتایا کہ سلامت ہاشم ازہر لوہیہ نیورسٹی سے فارغ التحصیل ہے۔ جدید مطالعہ کے ساتھ ساتھ اُسے دینی علم پر گہری نظر حاصل ہے۔ اخلاق و کردار کا بھی اُوچی انسان ہے۔ ان تمام پہلوؤں کے علاوہ احمد اسماعیل کے جانے کے بعد علی خسانی نے ایک اور اہم نکتہ بھی سلامت ہاشم کی مقبولیت کا بتایا۔ وہ لکھتے واقعی دلچسپ ہے۔

مور و قوم کے تین طبقات | علی خسانی نے مور و قوم کا تجزیہ کرتے ہوئے کہا کہ یہ قوم تین طبقتوں پر مشتمل ہے۔ ایک طبقہ وہ ہے جو سمندروں میں رہتا ہے اور ماہی گیری وغیرہ ان کا بالعموم پیشہ ہے۔ نسلی لحاظ سے یہ لوگ "سمر" (گندمی رنگ والے) کہلاتے ہیں۔ یہ خود بھی تسلیم کرتے ہیں اور دوسرے بھی ان کے بارے میں یہ کہتے ہیں کہ یہ لوگ ساداتِ مکہ کے غلاموں کی نسل میں سے ہیں۔ اس طبقے کو تیسرا درجہ حاصل ہے۔ دوسرا طبقہ وہ ہے جو ہرے تو کسی حد تک تعلیم یافتہ لیکن اُس کا نسلی تعلق مور و سلاطین میں سے کسی سلطان کے ساتھ نہیں ہے۔ یہ دوسرے درجے کے لوگ ہیں۔ مثلاً جزیرہ تاوئی تاوئی کے باشندے اکثر و بیشتر اسی طبقے سے تعلق رکھتے ہیں۔ اور تیسرا طبقہ ان تعلیم یافتہ لوگوں پر مشتمل ہے جو آلی سلاطین کہلاتے ہیں۔ سلامت ہاشم ایک سلطان جو سلطان آف قدرت کہلاتا تھا، کی اولاد میں سے ہیں۔ اس لیے اذاتی صلاحیت اور اخلاقی پاکیزگی کے ساتھ ان کو نسبی عظمت بھی حاصل ہے۔ ان کے مقابلے میں فور مسواری سولوا (Sulu) جزیرے کی تیسری کلاس سے تعلق رکھتا ہے چنانچہ سلامت ہاشم مور و عوام کی نظر میں جو درجہ اور مقبولیت حاصل کر سکتا ہے فور مسواری وہ درجہ

اور مقبولیت حاصل کرنے کی پوزیشن میں نہیں ہے۔ علیٰ خفائی کا یہ تجزیہ میں نے کچھ اور لوگوں سے بھی بیان کیا انہوں نے بھی اس کی تائید کی۔ قبائلی معاشرے میں اس طرح کے تصورات کا پایا جانا بعید نہیں ہے۔

امام مسجد کا کہ دار | ظہر کی نماز اور کھانے کے لیے میں اور علیٰ خفائی شہر نکل گئے۔ شہر بڑا تو نہیں ہے، لیکن ہے پُر رونق اور منظر آفرین۔ مچھلی مار کیٹ کے سامنے ایک مسجد ہے۔ ظہر کی نماز کے لیے اُس میں داخل ہوئے۔ جماعت ختم ہو رہی تھی، ہم نے اپنی الگ نماز پڑھ لی۔ عجات میں شامل لوگوں کی تعداد ۸-۱۰ تھی۔ کچھ حضرات مسجد کے اندر ادھر ادھر سو رہے تھے۔ نماز کے بعد چند نوجوان اور مسجد میں آگئے۔ امام صاحب سے تعارف ہوا۔ ان کا نام حاجی زین العابدین ابن سلطان توکل زید ہے۔ انہوں نے مکہ معظمہ میں قرآن حفظ کیا ہے۔ عربی اچھی بول لیتے ہیں۔ اس وقت ان کی عمر ۵ برس کے قریب ہوگی۔ انہوں نے بتایا کہ وہ اس مسجد میں امامت اور خطابت کے فرائض انجام دیتے ہیں، لیکن اس خدمت کا وہ کوئی معاوضہ نہیں لیتے، بلکہ بعد میں اور دوستوں نے بھی بتایا کہ یہاں کے علماء جو مساجد میں خدمت انجام دیتے ہیں کوئی تنخواہ نہیں لیتے اور نہ تنخواہ لینا پسند کرتے ہیں۔ اپنا الگ کاروبار کر کے معاش حاصل کرتے ہیں۔ جب ہم امام صاحب سے گفتگو کر رہے تھے تو وہ تمام لوگ جو نماز کے لیے یہاں آئے تھے اس میں شریک ہو گئے۔ بعد میں آنے والے اور نمازی بھی اس محفل میں شامل ہو گئے۔

مسجدوں کا طرز تعمیر | پوری مسجد لکڑی کی بنی ہوئی ہے۔ ۳۰ سال پرانی ہے۔ لکڑی پر پھول بوڑھے تراشے ہوئے ہیں۔ یہاں مسجد میں چوکور بناٹی جاتی ہیں۔ محراب، منبر، گنبد اور چھوٹے چھوٹے منارے مساجد کا عالمی نشان ہیں۔ پوری مسجد فرش سے چھت تک دیواروں سمیت لکڑی کی ہے۔ اس کا صحن نہیں ہے، بلکہ کسی مسجد میں صحن نہیں ہے۔ شمال اور جنوب میں مسجد کے طول کے مطابق ہی کمرے بنے ہوئے ہیں۔ ایک کمرہ بچوں کو قرآن کریم اور عربی زبان کی تعلیم دینے کے لیے ہے۔ اور دوسرا کمرہ عورتوں کی نماز کے لیے۔ یہاں عورتیں بھی مسجد میں آتی ہیں۔ جمعہ کے روز پابندی کے ساتھ اور عام نمازوں میں فرصت کے مطابق ہم جس مسجد میں ہیں، پرانی ہونے کے باوجود خوبصورت لگتی ہے۔ لیکن صفائی کا انتظام خاطر خواہ نہیں ہے۔ اس کی وجہ مسلمانوں کی غربت ہے۔ یہاں کا مسلمان

غریب بھی ہے اور کشتہ تیغ کسٹم بھی۔

ایک امام مسجد سے تعارف | امام صاحب حاجی زین العابدین بن سلطان توکل زید نے مجھے رابطہ عالم اسلامی، مکہ معظمہ کا ایک خط دکھایا۔ یہ خط شیخ محمد علی الحرمکان مرحوم کے دستخطوں سے ۱۹۸۲ء میں جاری ہوا ہے۔ اس میں لکھا ہے کہ رابطہ کی طرف سے حاجی زین العابدین کو ۱۵ سو ریال ماہوار تنخواہ پر کینیا (مشرقی افریقہ) میں قرآن کریم کی تعلیم کے لیے مقرر کیا گیا ہے۔ خاکسار نے حاجی زین العابدین سے دریافت کیا کہ آپ ابھی تک کینیا کیوں نہیں گئے؟ اس نے جواب دیا کہ میری بیوی بلڈ پریشر کی مرینڈ ہے۔ نہ اسے یہاں چھوڑ سکتا ہوں نہ ساتھ لے جاسکتا ہوں۔ یہ تو حاجی صاحب کا جواب ہے لیکن مجھے رابطہ عالم اسلامی کے اس فیصلے پر سخت افسوس ہوا۔ یہ ملک جس میں مور و مسلمان آزادی کی جنگ لڑ رہے ہیں اور تعلیمی لحاظ سے انتہائی پسماندہ ہیں۔ یہ ملک خود اصحاب علم و دعوت کا محتاج ہے۔ یہاں سے کسی عالم کو اٹھا کر دوسرے دور دراز ملک میں بھیج دینا دانش مندانہ فیصلہ نہیں ہے۔ اس ملک کے سانچے سچی غیر غلامی ہیں۔ یہ ہے کہ یہاں کے اہل علم و دعوت کو اسی قوم کے اندر کام پر لگایا جائے۔ امام زین العابدین اچھا سمجھ دار، با اثر اور صاحب کردار مبلغ معلوم ہوتا ہے۔ ماہی گیروں کے اندر رہنا ہی اس کے لیے مفید ہے۔

فاطمہ ریسٹوران میں | مسجد کے اندر چند اور مسلمانوں سے تعارف ہوا۔ ان میں سے ایک صاحب عبدالبیان تو بہت ہی کھل گئے۔ یہ محاذ آزادی کے خدمت گاروں میں سے ہیں۔ مسجد سے نکل کر ہم کسی ریسٹوران کی تلاش میں نکل گئے تاکہ دوپہر کا کھانا کھا لیا جائے۔ عبدالبیان صاحب نے ان بارے میں ہماری خوب رہنمائی کی۔ وہ ہمیں ایک مسلمان خانہ کے ریسٹوران میں لے گئے جو تیسرے درجے کا ریسٹوران تھا۔ خاکسار نے عرض کیا کہ کسی اور ذرا بہتر ریسٹوران میں چلتے ہیں، عبدالبیان صاحب نے جواب دیا کہ ہر جگہ آپ کو چاول اور مچھلی کے بنے ہوئے کھانے ملیں گے۔ اس ریسٹوران اور اعلیٰ درجے کے ریسٹوران میں اس لحاظ سے کوئی فرق نہیں ہوگا، البتہ جو کھانا ہم یہاں ۳ پیسوں میں کھائیں گے وہی کھانا اعلیٰ ریسٹوران میں ایک سو پیسوں میں کھائیں گے۔ خاکسار اس کا جواب سن کر سراپیمہ ہو گیا اور

آخر اسی رستوران میں فاطمہ نامی مورہ مسلمان خاتون کا لپکا ہوا کھانا کھایا۔ فاطمہ نے جب ٹیبل پر کھانا سجایا تو مچھلی کی اتنی اقسام سامنے آگئیں کہ اس سے پہلے مچھلی کے ان کشتوں کا مجھے تجربہ نہیں ہوا۔ سائز کے لحاظ سے متعدد قسمیں اور لپکانے کے لحاظ سے گونا گوں رنگ و روپ یہ لوگ ماہی گیر ہیں اور اسی ایک جانور کو غذا بنا کر اس میں تنوع پیدا کر لیتے ہیں۔ کھاتے پر ہم تین تھے: خاکسار، علی خٹانی اور عبدالسیان۔ خوب پیٹ بھر کر کھایا۔ اور گل بل ۴ اسیو بنا۔

کاروبار زندگی میں عورتوں کا حصہ | فاطمہ رستوران کا یہ پہلو تو اچھا نکلا۔ رستوران تھا بھی مصافحہ مگر مجھے یہ بات اچھی نہیں لگی کہ ایک خاتون نے رستوران کھول رکھا ہے اور اپنی نوجوان لڑکیوں کو کبیرے اور خانسامے بنا رکھا ہے۔ یہی نہیں بلکہ رستوران کو رونق بخشنے کے لیے ڈسکو گانوں کے ریکارڈ بھی آواز بلند سے چل رہے ہیں اور ایک لڑکی کا ڈانس پر بیٹھی اس شغل کو اپریٹ کر رہی ہے۔ میں نے تو دونوں دوستوں کے سامنے اس پہلو پر سخت تنقید کی اور مصافحہ عرض کیا کہ مجھے معاف فرمائیے: یہ بات اسلام کے قطعاً متافی ہے۔ عبدالسیان بڑا اکھسیا نا ہوا۔ پہلے تو خاموش رہا۔ پھر جرأت کر کے کہنے لگا: ”یہاں مسلمانوں کے لیے یہی کام رہ گئے ہیں، وہ اور کیا کام کریں۔“ میں نے عرض کیا: ”مرد یہ کام کریں“ کہنے لگا: ”مرد بھی کہتے ہیں اور عورتیں بھی۔ ہمارا معاشرہ مخلوط ہے۔“ بہر حال یہ ایک ایسی عام دباہمے کراہی میں کسی شخص کو ہدف تنقید بنانا حاصل ہے، مگر میں نے دل میں یہ طے کیا کہ مورہ و محاذ کے ذمہ دار لوگوں سے اس موضوع پر بحث کروں گا۔

کھانا کھا کہ باہر نکلے اور ٹہلنے ٹہلنے اپنے ہوٹل کا رخ کیا۔ بانڈار میں گزرتے وقت مزیدہ دل خراش مناظر ملے۔ پورے بانڈار میں فٹ پاتھوں پر بھی اور کھوکھوں میں عورتیں، بوڑھی اور جوان بھی بیٹھی ہوئی ہیں۔ ہر ایک نے تھوڑا تھوڑا سودا لگا رکھا ہے۔ کسی کے پاس دو چار مرغیاں ہیں (مرغی کی قیمت ۳۰ پیسوں)، کسی کے پاس انڈے (دو پیسوں انڈے)، کوئی لکڑی کے گٹھے لے کر بیٹھی ہوئی ہے، کوئی ماچیس اور موم بتی۔ کسی کی چھابڑی میں اچھورا اور سکر پیٹ۔ ان کے لباس بھی کوئی ڈھنگ کے نہیں ہیں۔ دکانداروں اور خریداروں میں بے تکلفی کی بھرپور فضا پائی جاتی ہے۔

دریائے کوتابانٹو | چند قدم آگے نکلے تو ان کھوکھوں کی پتت پر دریا نظر آیا۔ اسے دریائے کوتابانٹو کہتے ہیں۔ شمال میں پارانگ (PARANG) سے نکلتا ہے اور جنوب میں دیاؤ (DIAO) میں جاگرتا ہے۔ یہ میں نے اس لیے بیان کر دیا کہ بعد میں مجھے معلوم ہوا کہ ریجا بلین (Rijablin) سمور وکلا دریا ہے۔ سینڈاٹاؤ میں ان کی ساری کمرگ میاں اس دریا کے اندر اور اس کے آد پار جاری رہتی ہیں۔ اس کا پاٹ بہت بڑا ہے۔ چو سے چلنے والی کشتیوں سے لے کر سیٹر تک اس میں چلتے ہیں۔ مزید تفصیل آگے کہیں آئے گی۔

کوتابانٹو شہر کے وسط میں سے یہ دریا گزرتا ہے۔ دریا کا شمالی علاقہ خوشحال ہے اور جنوبی علاقہ غریبوں کا مسکن ہے۔ دریا کے دونوں کناروں پر اور ہر کنارے کے اندر بھی کسی حد تک لوگوں نے اپنے جھونپڑے بنا رکھے ہیں۔ عبدالبنیان نے جھونپڑوں کی طرف اشارہ کرتے ہوئے کہا کہ یہ فقرا کے مکانات ہیں۔ خود میرا مکان بھی دریائی جھونپڑا ہے۔ دریا کے کنارے یا اندر جھونپڑا بنانے پر کوئی پابندی نہیں ہے، اس لیے جو لوگ زمین کا ایک مرلہ بھی نہ خرید سکتے ہوں وہ یہاں جھونپڑا بنا لیتے ہیں۔ عبدالبنیان یہ بات کرتے ہوئے ہنستا بھی جا رہا تھا جیسے وہ اپنی تقدیر بھینتی کس رہا ہو۔ شمالی علاقہ کی خوشنما عمارتیں اور جنوبی علاقے کے قلبہ ہائے احزان، یہ عجیب منظر ہے۔

لطافت بے کثافت جلوہ پیدا کر نہیں سکتی

چمن رنگارنگ ہے آئینہ بادِ بہاری کا

دریا کے پل پر کافی دیر تک ہم کھڑے رہے۔ برہنہ تن کشتی بان دریا کے اندر اپنی اپنی کشتیاں لیے پھرتے ہیں۔ چند موٹر بوٹیں بھی گزریں۔ سیٹیم بھی ستیا سوں کو لیے لیے گھومتا پھرتا ہے۔ جھونپڑوں سے نیچے آتے کہ مرد اور عورتیں دریا میں غسل کر رہے ہیں۔ پانی اُن کا اڑھنا بھی ہے اور بچھونا بھی۔ اس دریا نے یہاں بڑے انقلابات دیکھے ہیں۔ مسلمانوں کی عظمت کے اس نے گینت کاٹے۔ اسپین کے تباہ کن حملوں اور اسپین دزدوں کے ظلم و ستم پر یہ ناز ناز رو یا کیا۔ امریکی استعمار اور پھر جاپانی استبداد بھی اس کی چھاتی پر مونگ دلتا رہا۔ اور اب صلیب پرست مارکوس کی خوشنوار فوجیں رہ رہ کر اس کے پانی کو خون مورو سے رنگین

کر رہی ہیں۔ دریائے برہمنام انقلابات زمانہ دیکھے، مگر مورو سے اُسے جو محبت ہے اُس میں بے وفائی نے راہ نہیں پائی۔ اگر مورو کو کہیں کھانے کو نہیں ملتا تو یہ انہیں اپنی نوع بنوع مچھلیاں پیش کر دیتا ہے اور اگر انہیں مینڈاٹاؤ کی دھرتی جگہ نہیں دیتی تو یہ اپنا دامن اُن کے لیے وا کر دیتا ہے۔ اس کی موجیں اور مورو کے دلوں کی دھڑکنیں ایک ساتھ چلتی ہیں۔ پس شاہشاہ شادزی اے مورو کے ہمدرد ہمسفر۔ تو بہتا جا اور عراقِ دل نشین کے سارے کو چھوڑتا جا۔ وہ دن آنے والا ہے جب تیرے اندر صلیب عکس لہینہ ہونے کے بجائے تو حید کے میناروں کا رخ تاباں جھلکے گا۔ ناقوسِ تثلیث کے بجائے اذانِ وحدانیت تیرے لغموں سے ہم آہنگ ہوگی۔

نکل کے صحرا سے جس نے روم کی بستوں کو الٹ دیا تھا

سنا ہے یہ قدسیوں سے میں نے وہ شیر پھیر ہوشیار ہوگا

ماہی گیر مجاہد | عبدالبیان نہایت سادہ اور درویش انسان ہے۔ اس کا لباس بھی نہایت معمولی ہے، مگر اس کے چہرے پر ہر وقت مسکراہٹ بکھرتی رہتی ہے۔ عربی لولہ کے اُسے بہت شوق ہے۔ بولی لیتا ہے، مگر تکلف کے ساتھ۔ اظہارِ مافی القمیر میں کامیاب ہو جاتا ہے باتیں تو اُس کی سادہ ہیں، مگر بڑی پُرسوز اور اثر آگیز۔ مجھے کہنے لگا: "هل كنت فغشى؟ ان الفاظ کا میرے دل پر جو اثر ہوا میں بیان نہیں کر سکتا۔ شاید اُس نے بڑی سوچ کے بعد یہ الفاظ زبان سے ادا کیے ہوں گے۔ ان الفاظ کے معنی یہ ہیں کہ: "کیا آپ میرے گھونسلے کو شرف بخشیں گے؟" اُس کے یہ الفاظ محبت اور ندامت دونوں کا عجب امتزاج ہیں۔ محبت اُسے مجبور کر رہی ہے کہ مجھے اپنے گھر بلائے اور ندامت اس بات پر ہو رہی ہے کہ وہاں کو کبیا دکھا کر کیا کروں گا۔ میں نے اُسے زیادہ تشویش میں نہیں ڈالا۔ فوراً عرض کیا: میں آپ کے گھر ضرور حاضر ہوں گا، مگر مغرب کے بعد۔ میری اس تجویز کا مطلب یہ ہے کہ دن جن باتوں کو طشتِ انہام کر دیتا ہے رات کی تاریکی اُس پر پردہ ڈال دیتی ہے۔ میری حاضر ہونے سے عبدالبیان کو خوشی ہو نہ کہ ندامت اور کہتری کا احساس ہے

تاریکی ہی غنیمت تھی فراز چاند نکلا تو دل ڈوب چلا

غیر مسلم آبادی کے رنگ و روپ | خاکسار، علیٰ خنفا اور عبداللبیان واپس الگورا زوں آئے تھے۔ واپسی پر ہم ایک ایسے بازار سے گزرے جس کی دکانیں اور سٹور چکا چوند رکھتے تھے۔ سامان بھی خوب تھا۔ کپڑے کی دکانیں، جوتے اور کمرے کی دکانیں، زیورات اور سامان زیبائش کے شوکیس۔ علیٰ خنفا میرا استقبالیہ چہرہ بڑھتے ہی بولا۔ یہ تمام عیسائیوں کی دکانیں ہیں۔ یہ بنک اور یہ کمپنیاں عام طور پر عیسائیوں کی ملکیت ہیں۔ ان میں مقامی عیسائی بہت کم ہیں۔ زیادہ تو لوزول اور بیبا یا آئی لینڈ سے تعلق رکھتے ہیں۔ ان دکانوں میں ایک خاصا بڑا اجڑا سٹور تھا جس کا مالک ایک یہودی ہے۔ علیٰ کہنے لگا: یہ معلوم نہیں کہ یہ یہودی کہاں سے آگیا۔ فلپائن کے اصل باشندوں کے اندر تو کوئی یہودی خاندان نہیں ہے۔ ایک اور بڑی عمارت کی طرف انگلی اٹھا کر علیٰ نے بتایا کہ یہ ایک حضری عرب کی کمپنی ہے۔ اس کا نام عمر باجنید ہے۔ یہ کافی عرصہ سے یہاں کاروبار کر رہا ہے۔ اس ملک پر اس کا احسان یہ ہے کہ اس نے سب سے پہلے یہاں مسلمانوں کے لیے ایک تعلیمی ادارہ قائم کیا۔ بہت سے علماء اس کے ادارے کے تعلیم یافتہ ہیں۔ اور وہ فخر سے کہتے ہیں کہ ہم "جنیدی" ہیں۔

چلتے چلتے جب شہر کے وسط میں اسی پارک میں آگئے جس کا پیچھے ذکر کر چکا ہے تو علی پارک کی دیوار پر بیٹھے ہوئے ایک شخص کو لپک کر ملا۔ جس نے میلی کچیلی تیلوں اور معمولی قیمت کی شرٹ پہن رکھی تھی۔ اس دیوار پر ننھا ننھے والے بیٹھے ہیں یا بے روزگار لوگوں کے لیے یہ وقت گزارنے کی جگہ ہے۔ علی نے اپنے دوست کا تعارف کراتے ہوئے کہا کہ ان کا نام برشلونہ ہے (عجیب و غریب نام) اور یہ صاحب مینڈاناؤ کے ایک قدیم حکمران سلطان کبئنگلان کے خاندان کے چشم و چراغ ہیں۔ یہ گزشتہ زمانہ ہے، شہزادہ صاحب کے آباؤ اجداد حکمرانی کرتے رہے ہیں اور موصوف فٹ پاتھوں پر بیٹھے ہوئے غالب کے اس شعر کا مصداق بنے ہوئے ہیں۔

دیکھو مجھے جو دیدہ عبرت نگاہ ہو  
میری سوزو گوش حقیقت نبوش ہے